

میری تمام سرگزشت

شیخ الحدیث حضرت مولانا سلیم اللہ خان صاحب

[شیخ الحدیث حضرت مولانا سلیم اللہ خان صاحب کے بارے میں اگر کہا جائے کہ وہ اس وقت بر صغیر کے سب سے بڑے جلیل القدر استادِ حدیث ہیں تو مبالغہ نہیں ہوگا۔ ان کا صرف صحیح بخاری شریف پڑھانے کا عرصہ صرف صدی پر مشتمل ہے ملک اور بیرون ملک کے بڑے بڑے شیخ الحدیث آپ کے تلامذہ کے حلقوں میں شامل ہیں، حضرت نے اپنی سوانح زندگی الملاک را شروع کی ہے جامعہ فاروقیہ کے فاضل اور تخصص فی الفقہ کے طالب علم مولوی شمس الحق بشیری ضبط کر رہے ہیں، اب تک دوڑھائی سو صفحات ہو چکے ہیں اور یوں خود حضرت کی زبان سے ان کی زندگی کی سرگزشت مرتب ہو رہی ہے، اس سرگزشت کی سب سے بڑی خصوصیت یہ ہے کہ حضرت نے بغیر قصین و تکلف کے زندگی کے واقعات کو ہو پہنچان کر دیا ہے، بڑے لوگوں کی سوانح پر لکھی جانے والی کتابوں میں بسا اوقات ایک کی یہ پائی جاتی ہے کہ وہ بچپن ہی سے طبعی زندگی سے مادراء مفرود کھائے جانے لگتے ہیں، سوانح زیگار غالباً عقیدت کی بنیاد پر ایسا کرتے ہیں لیکن اس کا نقصان یہ ہوتا ہے کہ پڑھنے والا قارئ اُن کو فطری تقاضوں طبعی زندگی کی الجھنوں اور گردش لیل و نہار کی ہدیہ گیر جگہ زندگیوں سے آزاد کیہ کریتا ہے لیتا ہے کہ جو جھیلے والی زندگی میں گزار رہا ہوں اس میں ان بزرگوں کے نقش قدم پر چنان ممکن نہیں، وہ ان کی سوانح کو قابلِ ریکٹ اور سمجھ لیتا ہے، قابلِ تقدیم نہیں..... لیکن حضرت نے اپنی اس آپ بنتی میں طبعی زندگی کے واقعات کو بغیر کسی آئیزش کے ذکر کر دیا ہے، تعلیم و تربیت اور دارالعلوم دیوبند میں کے بعض اساتذہ اور متبار شخصیات کے تعارف پر مشتمل یہ دسویں قسطِ ذرا شریف میں ہے، امید ہے کہ اسے ذوق و شوق سے پڑھا جائے گا۔ سوانح یا آپ بنتی کافی الحال یہ نام اس ناکارہ نے علماء اقبال کے اس مشہور شعر سے اخذ کیا ہے

میں کہ مری غزل میں ہے آتشِ رفت کا سراغ میری تمام سرگزشت کھوئے ہوؤں کی جتو (مدیر)

دارالعلوم کی تابعہ شخصیات: دارالعلوم کے وہ اساتذہ جن سے ہم بہت متاثر ہوئے اور استفادہ بھی اپنی صلاحیت کے مطابق کیا ان میں:

(۱) - حضرت شیخ الاسلام مولانا سید حسین احمد مدفنی رحمۃ اللہ علیہ کا نام گرامی سرفہrst ہے، جن کے

ساتھ عقیدت تو پہلے سے تھی، مگر جب ہم نے ان سے پڑھا تو اس عقیدت میں اور بہت اضافہ ہوا۔

(۲)-حضرت مولانا اعزاز علی صاحب رحمہ اللہ علیہ جو دارالعلوم کے اس وقت شیخ الادب والفقہ تھے

(۳)-حضرت مولانا محمد ادريس کاندھلوی رحمۃ اللہ علیہ۔

(۴)-حضرت مولانا عبد القادر ملتانی رحمۃ اللہ علیہ۔

دوسرے حضرات اساتذہ سے بھی استفادہ کیا اور ان کی عظمت کا بھی ہمیشہ احساس رہا، لیکن مذکورہ بالا چار حضرات سے استفادہ اور تاثر کی نوعیت مختلف تھی۔

حضرت شیخ الاسلام شمس کا درس ترمذی اور مجموعات درس: حضرت شیخ الاسلام فور اللہ مرقدہ کے درس ترمذی سے خاص طور پر بہت فائدہ ہوا۔ ہم نے مسکوہ شریف نبی مسیح پڑھی تھی، اس لئے عام طلباء کی طرح علم حدیث کے متعدد مباحث کے اخذ اور قبول میں استعداد کم تھی۔ حضرت کے درس سے اس کی کی تلاشی ہوئی، اس طرح حضرت والا کے معمولات درس وغیرہ کا بھی بہت اثر ہوا۔

طریقہ یہ تھا کہ حضرت کی تشریف آوری سے پہلے مولوی عبدالنور سلمہ جو حضرت کی دائیں جانب بیٹھتے تھے، اور باعیں جانب مولوی عبدالعزیز میانوالی بیٹھا کرتے تھے، طلباء پر جوں پر سوالات لکھ کر ان دونوں کے پاس جمع کر دیا کرتے تھے، حضرت کے تشریف لانے پر یہ پرچیاں پیش کی جاتی تھیں اور آپ ایک ایک پرچی کو پڑھتے، نہایت خندہ پیشانی سے اس کا جواب دیا کرتے تھے، سوالات علمی بھی ہوتے تھے، سیاست سے بھی متعلق ہوتے تھے حضرت کی ذات سے بھی بلکہ بعض اوقات حضرت کے خانگی امور سے بھی تعلق رکھتے تھے، کبھی کبھی ان جوابات میں ایک گھنڈ لگ جاتا تھا، لیکن حضرت کے انبساط اور نشاط میں فرق نہیں آتا تھا، میرے خیال میں یہ عبدالنور سلمہ جو حضرت کے دائیں جانب بیٹھتے تھے، وہ صحاح ستہ کا سیٹ بھی اپنے پاس رکھتے تھے، حوالے کے لئے جب دوران درس آپ کوئی کتاب طلب فرماتے تو عبدالنور پیش کرتے تھے، دوران درس پان کا بیڑا بھی وہ حضرت کو پیش کیا کرتے تھے، یہ مولانا عبدالنور سلمہ سالانہ امتحان میں نقل کرتے ہوئے پکڑے گئے اور حضرت کے صاحبزادے بھی اسی جرم میں ماخوذ ہوئے تو حضرات اساتذہ نے صاحبزادے کی سفارش کی کہ ان کو معاف کر دیا جائے، جب کہ مولوی عبدالنور کی کوئی سفارش نہیں تھی حضرت نے عبدالنور کو معافی دی اور صاحبزادے کے لئے آئندہ سال اسی درجے کا اعادہ کروایا۔

حضرت کی سخاوت اور مہمان نوازی: حضرت کا ایک معمول یہ بھی دیکھا کہ سبق سے فارغ ہونے کے بعد

دارالحدیث میں یہ دیکھتے تھے کہ باہر سے آنے والے حضرات جو درس میں موجود ہوں ان کو بلا تے اور اپنے ساتھ دوپہر کے کھانے کے لئے ان کو لے جایا کرتے تھے، حضرت کے علمی مقام اور ان کی للہیت اور خلوص، تواضع اور فنا بیت کے جو مظاہر مشاہدے میں آئے ان کی وجہ سے حضرت کی عقیدت اور محبت میں بہت اضافہ ہوا۔

حضرت شیخ الاسلام کے ہاں حضرت تھانویؒ کا مقام اور مرتبہ: ایک خاص بات یہ بھی سامنے آئی کہ طلباء کے سوالات میں کبھی کبھی سیاسی اختلاف کی وجہ سے حضرت تھانویؒ کے متعلق دریافت کیا جاتا تھا اور حکیم الامت رحمۃ اللہ علیہ کی عظمت اور جلالت شان کو کم کرنے کی کوشش کی جاتی تھی، مگر حضرت نے ہمیشہ حضرت حکیم الامت کی شان کو دو بالا ہی کیا اور ایک مرتبہ زور دے کر فرمایا کہ حضرت مولانا اشرف علی تھانوی رحمۃ اللہ مجده تھے۔

حضرت مولانا اعزاز علی صاحبؒ: حضرت مولانا اعزاز علی صاحب رحمۃ اللہ علیہ اپنی سادگی اور نظم و نسق کی پابندی اور فنا فی العلم ہونے کی وجہ سے ہمارے بہترین استاد تھے۔ مولانا کی ایک خصوصیت یہ بھی سامنے آئی کہ ان کا درس چاہے دو تین گھنٹے پر بھی طی ہو، لیکن اس میں کبھی ایک جملہ بھی حضرت کی زبان مبارک سے سبق سے غیر متعلق سننے میں نہیں آیا، اسی طرح ایک خاص عادت حضرت کی یہ تھی کہ حد سے زیادہ سادگی اور تواضع کے باوجود وہ کسی کے ساتھ بھی ضرورت سے زیادہ بات نہیں کرتے تھے، مجلس آرائی کا وہاں کوئی تصور موجود نہیں تھا، اور ”من حسن إسلام المرأة“ ترکہ مالا یعنیہ ”کا وہ بہترین نمونہ تھے۔“

حضرت کی نہایت شفقت: دورہ حدیث کے اس باق میں ”ابوداؤ“، ”ترمذی“، ”جلد ثانی“، ”شامل“ اور آخر سال میں جا کر جلد اول میں ابواب السیر سے آخر تک ہم نے مولانا اعزاز علی صاحب رحمۃ اللہ کے بیہاں پڑھی۔ عبارت پڑھنے وقت کئی دفعہ یہ واقعہ چیز آیا کہ ہم نے عبارت پڑھی تو عبارت کے نقطہ نظر سے مشکل مقام پر مولانا فرماتے، ”نہ سبھر جائیے اور پھر طلباء سے مخاطب ہو کر فرمایا کرتے تھے: ”آپ نے سن کہ انہوں نے کیا پڑھا ہے، یہی صحیح ہے، اکثر لوگ اس کو غلط پڑھا کرتے ہیں“..... پورے سال ہمارے علاوہ کسی دوسرے طالب علم کے لئے آپ نے یہ نہیں فرمایا یہ حضرت کی غایت شفقت کا نتیجہ تھا، اور اس سے صاف معلوم ہوتا ہے کہ وہ ہم پر بہت مہربان ہیں، ایک مرتبہ کا یہ واقعہ ضرور ہے کہ ہم نے عبارت میں غلطی کی اور حضرت نے اس کی اصلاح فرمائی ”الا کل شیء مداخلة اللہ باطل“ کو، ہم نے نصب کی بجائے جر کے ساتھ ”الا کل شیء مداخلة اللہ باطل“ پڑھا تھا، اور یہ غلطی شرح مآۃ عامل نہ پڑھنے کی وجہ سے ہوئی تھی، جیسا کہ پہلے گزارا۔

حضرت کائد حلوبی رحمۃ اللہ: حضرت مولانا محمد اوریں کائد حلوبی رحمۃ اللہ علیہ فنا فی العلم عالم تھے، ان کی چال ڈھال، رفتار، گفتار اور لشت دبر خاست سے یہ ظاہر ہوتا تھا کہ اس شخص کو دنیا و افیہا سے کوئی سروکار نہیں ہے اور یہ

بزرگ دین اور علم دین کے لئے وقف ہیں، ان کا تذکرہ پہلے گز رچکا ہے۔

حضرت مولانا عبدالحق ملتانی: حضرت مولانا عبدالحق صاحب رحمۃ اللہ احقر کے ان اساتذہ میں شامل ہیں، جن سے دارالعلوم دیوبند میں طالب علمی کے زمانے میں زیادہ مستفید ہونے کا موقع طا، ان کا طرزِ تدریس اپنی مثال آپ تھا، وہ جب سبق پڑھاتے تو قاضی مبارک، خیالی، توضیح تکویح ان کے سامنے نہیں ہوتی تھی لیکن طالب علم ان کی نظری کو کتاب کے ایک ایک حرف پر منطبق کرتا چلا جاتا تھا۔ وہ پہلے سبق کے مضمون کی تقطیع کر کے بتلاتے تھے کہ فلاں جگہ سے فلاں جگہ تک یہ مضمون ہے اور اس کے بعد فلاں جگہ تک یہ مضمون ہے، پھر اسی اجمال کے بعد شروع سے ہر مضمون کی تفصیل فرماتے تھے، انداز بیاں میں ٹھہرا اور متنانت نمایاں ہوتی تھی باوجود یہکہ اردو میں کمزوری تھی لیکن ان کا القاء تھا کہ وہ کمزوری بھی لطف آئیز ہو جاتی تھی، ان کے سبق میں طالب علم اس قدر ہمدرد تھا کہ وہ اپنے میں درس کے علاوہ کوئی دوسرا خیال آئی نہیں سکتا تھا۔

وقت کی پابندی کا یہ عالم تھا کہ پہلے گھنٹے میں جب وہ قاضی مبارک کے سبق کے لئے آتے تھے تو دایاں پاؤں درسگاہ میں اور بایاں پاؤں باہر ہوتا تھا تو سبق کی گھنٹی بھتی تھی جب کہ مولانا مرحوم کی قیام گاہ درسگاہ سے دارالعلوم ہی میں کافی فاصلے پر تھی، مولانا مرحوم کی دارالعلوم میں تشریف آوری ایک نعمت عظیمی اور غنیمت کبھی سے کم نہ تھی، دارالعلوم دیوبند میں ۱۳۶۱ھ میں ایک انقلاب آیا تھا، صدر مہتمم علامہ شبیر احمد عثمانی، علامہ بلیاوی اور کافی اہم ساتھ دارالعلوم چھوڑ کر ڈا بھیل چلے گئے تھے حضرت الاسلام مولانا سید حسین احمد مدفنی نور اللہ مرقدہ ان دونوں جمل میں تھے۔ تو جانے والے اساتذہ کی جگہ کئی علماء بخارابا اور سرحد سے بلائے گئے لیکن حضرت مولانا عبدالحق رحمۃ اللہ علیہ اکوڑہ خنک کسی کو پذیرائی نہ حاصل ہوئی، چنانچہ بعد میں مولانا عبدالحق صاحب اور مولانا محمد شریف کشمیری صاحب تشریف لائے تو طلبہ نے سکھ کا سانس لیا اور جانے والوں کا نعم البدل میسر آیا، علامہ بلیاوی کی شان بلاشبہ انفرادی تھی لیکن ان کے درس سے ہر شخص کماقہ استفادہ کرنے کا اہل نہیں ہوتا تھا جب کہ ان کی جگہ نئے آنے والوں کے خواں یعنی سے شخص مستفید ہوتا تھا۔

ہمارے مولانا خوش پوشک بھی تھے، اللہ نے صن صورت، قد آور شخصیت کے ساتھ ساتھ حسن سیرت سے بھی نواز تھا۔ ان تمام محاسن کے ساتھ مولانا باباس کے حسن میں بھی یکتا نظر آتے تھے، سخت سردی میں بھی باریک مل کا کشادہ آستیوں والا کرتا اور سبز رنگ لاال پی والا ملتانی تہبند زیب تن فرماتے تھے، خوش خوراک بھی ایسے کہ اقاعدہ سہار پور سے پھلوں کی پیشیاں ملکوواتے تھے، طرح طرح کے طوے بناتے تھے، طوے بنانے کی خدمت تو میرے بردار خور د مولانا عبدالقیوم خان مرحوم نے ہی کافی عرصے تک انجام دی۔

نماز بجماعت کا بھی بہت اہتمام تھا۔ بعد نماز فجر مراقب بھی فرمایا کرتے تھے۔ احقر نے قاضی مبارک، ہدایہ اخیرین، تقریر دلپڑ یہ پر اور موٹا کے اس باقی میں حضرت کے سامنے زانوئے تلذذ طے کیا ہے۔ احقر جب دارالعلوم کراچی میں مدرس تھا، تو حضرت مولانا نے مولانا عبدالجید صاحب شیخ الحدیث باب العلوم، کہروڑ پکا کو بھجا تھا اور احقر کو دارالعلوم کیسر والا آنے کی دعوت دی تھی، جو بوجوہ قبول نہ کی جاسکی تھی، ایک مرتبہ دران سنگھر و وقت کے لئے کبیر والا حاضری ہوئی، حضرت نے قیام کے لئے فرمایا، احقر ملتان پہنچنے کی اطلاع پہلے سے کر چکا تھا، اس لئے معدترت کی تو حضرت نے بصورتِ نقدِ دعوت کی رقم عنایت فرمائی کہ سرفرازی فرمائی۔ رحمة اللہ تعالیٰ رحمة واسعة۔

چھ دنوں میں بخاری شریف ختم ہوئی: جب سالانہ امتحان شروع ہوا تو دوسرے اس باقی کی بھیل ہو گئی تھی، لیکن ”بخاری“ کے تقریباً چار پارے ہوئے تھے، اور ”ترمذی شریف“ کتاب البویع میں چل رہی تھی، ایک عجیب واقعہ یہ ہوا کہ ترمذی کے سالانہ امتحان میں ”البیاعان بالخیار مالم یتفرقا“ سوال بھی پرچے میں موجود تھا اور سبق اس بحث کا صحیح امتحان کے بعد ظہر کے بعد ہوا، امتحان پہلے سبق بعد میں، ایسا معلوم ہوتا ہے کہ پرچہ حضرت نے ہی بھیا تھا اور ان کا خیال تھا کہ امتحان سے پہلے یہ سبق ہو جائے گا مگر ایسا نہ ہو سکا، امتحان ختم ہونے کے بعد ”بخاری“ ”علی سبیل السرد“ اکیس شعبان سے شروع ہوئی اور ستائیں کو ختم ہو گئی، عبارت پڑھنے کے لئے جن طلباء کا انتخاب ہوا ان میں مولوی رفیق احمد صاحب، مولوی عبدالرشاد جن کا نام بعد میں تبدیل ہو کر زین العابدین رکھا گیا، (تناہی کہ نام کی تبدیلی حضرت مولانا محمد ادریس صاحب کا نہ ہلوی کی تھی)۔ قاری عبدالسمیع صاحب سرگودھوی، مولوی عبد الدستار صاحب تو نسوی، بعض دوسرے طلباء بھی تھے جن کے نام اس وقت ذہن میں نہیں ہیں، عبارت پڑھنے والوں میں احقر بھی شامل تھا۔

ختم بخاری شریف کا معمول: ”بخاری شریف“ کے ختم کوئی رکھا جاتا تھا، ختم کے وقت کا اعلان نہیں ہوتا تھا، لوگ از خود اندازے لگایا کرتے تھے، اخفاء کے باوجود بہت بڑا مجمع قریب اور بعید سے علماء اور عموم اور طلباء کے متعلقین کا ہو جایا کرتا تھا۔ ختم سے پہلے حضرت مدینی رحمۃ اللہ نے طلباء کو تصحیح کیں اور اس کے بعد دعا کرائی جو نہ بہت مختصر تھی اور نہ طویل، ختم کے بعد حضرت سلہبٹ کے لئے روانہ ہو گئے اور بہت سے طلباء نے سند اجازت حدیث جو مطبوع تھی، حاصل کی۔ احقر کو اس وقت اس طرف توجہ نہ ہوئی تھی، اس لئے بعد میں پھر کسی موقع پر میں نے وہ سند حاصل کی۔



مدرس کا آغاز: دارالعلوم سے فراغت کے بعد ہم اور مولانا رفیق احمد صاحب جلال آباد مدرس کے لئے مقرر

ہو گئے جو پہلے ہی سے حضور تھا۔

کتب خانے کی تنظیم تو: جلال آباد کے مدرسے مفتاح العلوم میں کتب خانے کا معقول انتظام نہیں تھا، اس لئے ہم دونوں نے فیصلہ کیا کہ ہم رمضان میں چندہ کریں اور اس غرض سے ہم گنگوہ اور اس کے مضاقات کی طرف روانہ ہو گئے۔ رات، دن کی محنت سے ہم نے تقریباً ساڑھے سات ہزار روپے جمع کئے اور رمضان کے پانچ اخیر میں داپس ہوئے، واپسی میں تیتوں سے جلال آباد تک پانچ کوں کا فاصلہ تھا، یہ فاصلہ ہم نے اس حالت میں طے کیا کہ پورے راستے بارش ہوتی رہی اور اولے پڑتے رہے۔

قاری خدا بخش صاحب: اس سفر کے دوران گنگوہ کے قریب موضوع خانپور میں قاری خدا بخش صاحب کے یہاں ایک رات ہمارا قیام ہوا، ان کی قرأت سن کر بار بار دل میں یہ خیال آتا رہا کہ کاش یہ مفتاح العلوم جلال آباد آجائیں لیکن اپنی اس خواہش کا ان سے ذکر نہیں کیا، پچھلے دونوں کے بعد ایک دن نظام الدین کے تبلیغی مرکز میں ان سے ملاقات ہو گئی اور انہوں نے جلال آباد آنے کی خواہش کا ذکر کیا، میں تو پہلے ہی چاہتا تھا، اس لئے میں نے فوراً آجانے کی ان سے درخواست کی، قاری صاحب موصوف جس طرح قرآن کریم، بہت عمدہ پڑھتے تھے، اسی طرح وہ قرآن کریم کی تعلیم بھی بہت عمدہ دیتے تھے، وہ پچوں کو دو مہینے میں نورانی قاعدہ پڑھاتے تھے اور اس کے بعد عم کا پارہ شروع کرتے تھے، اور ایک سورۃ مجید اور ایک سورۃ شام کا سبق ہوتا تھا، یہاں تک کہ اگر صحیح کو "سورۃ نازعات" کا سبق ہوا ہے تو شام کو "عم تھاماء لون" کا سبق ہوتا تھا اور اس کے بعد پھر پورا قرآن گویا پڑھا ہوتا تھا چاہے آدھے پارے کا سبق ہو، چاہے ایک ایک پارے کا، اور طالب علم تجوید کے تمام قواعد کی رعایت کے ساتھ قرآن مجید پڑھتا تھا۔ ☆.....☆

(جاری)

ایک وضاحت

مولانا عبدالرشید انصاری نے مولانا گلستان صاحب (جن کو ہمارا حسامی کا سبق حوالہ کیا گیا تھا) کی شان میں بے ادبی پر اپنے رنج و قلق کا اٹھار فرمایا ہے۔ احتقر مولانا انصاری سے معافی کا طلب گار ہے، امید ہے وہ معاف فرمادیں گے۔ ہاتھی احتقر کا مقصد صرف اس وقت کے احوال کو پیش کرنا ہے، قطع نظر اس کے کہ وہ کس کے بارے میں قابل ستائش تھے اور کس کے بارے میں تعریف کے قابل نہیں تھے۔ وہاں تو پیسی بھی ہوا کہ بعض حضرات کو سال کے درمیان ہی فارغ کر دیا گیا اور بعض کو سال کے آخر میں۔ ہدایہ اور حسامی کے اساتذہ کو سال کے آخر میں فارغ کیا گیا اور بعض حضرات ایسے بھی آئے کہ جن کی مقبولیت اپنی مثال آپ تھی اور انہیں انتظامیہ اور طلبہ دونوں کے نزد یک محبوبیت کا نامیاں مقام حاصل ہوا۔